

Hər bir vədini uğurla gerçəkləşdirən Lider

Adını tariximizə qızıl hərfərlə yazan Lider

Müstəqillik tariximizin 2003-cü ildən bu günəqədərki dövrünün reallıqları Heydər Əliyev yolunun uğurlu davamının təsdiqidir. 1993-2003-cü illərdə müasir müstəqil Azərbaycan dövlətinin qurucusu, Ulu öndər Heydər Əliyevin düşünlümsü və məqsədyönlü siyasəti nəticəsində ölkəmiz inkişafın elə yüksək mərhələsinə qədəm qoymuşdu ki, 2003-cü ildən sonrakı mərhələdə hakimiyyətin etibarlı əllərdə olması olduqca vacib əhəmiyyət kəsb edirdi. Dövlətimizin başçısı İlham Əliyev bununla bağlı bildirmişdir: “2003-cü ildə Azərbaycan xalqı düzgün seçim etmişdi. Çünki hesab edirəm ki, müstəqil tariximizin ən həlledici məqamı məhz 2003-cü il idi. Çünki o vaxt ölkəmizin gələcəyi ilə bağlı konseptual yanaşma tam özünü təsdiqləmişdi, yəni, Heydər Əliyev siyasəti davam etdirildi. Əgər tarix başqa istiqamətdə getsəydi, bilmək olmaz, xalqımız, dövlətimiz hansı balalar, faciələr-lə üzləşə bilərdi. Hər halda, müstəqilliyimizin ilk iki ili əyani şəkildə göstərir ki, güclü lider olmadan və düşünlümsü siyasət olmadan istənilən ölkə, xüsusilə gənc müstəqil ölkə çox ciddi təhlükələrlə üzləşə bilər. 2003-cü ildə əsası 1993-cü ildə qoyulmuş siyasətə bir daha dəstək verildi”.

Ümummilli lider Heydər Əliyev 2003-cü ildə Azərbaycan xalqına tarixi müraciətində bu əminliyi ifadə etmişdir: “Üzümü Sizə - həmvətənlərimizə tutaraq, qarşıdan gələn Prezident seçkilərində prezidentliyə namizəd, mənim siyasi varisim, Yeni Azərbaycan Partiyası sədrinin birinci müavini İlham Əliyevi dəstəkləməyə çağırıram. O, yüksək intellektli, pragmatik düşüncəli, müasir dünya siyasətini və iqtisadiyyatını gözəl bilən, enerjili və təşəbbüskar bir şəxsiyyətdir. Sizi əmin edirəm ki, həm İlham Əliyev, həm də Yeni Azərbaycan Partiyası bundan sonra da xalqımızın ən layiqli öv-ladlarını öz ətrafında sıx birləşdirərək Azərbaycan dövlətinin inkişafı və xalqımızın ıfıranlığı yolunda çox işlər görəcəklər. İnanıram ki, mənim axıra qədər bilmədiyim tələyüklü məsələləri, planları, işləri Sizin köməyiniz və dəstəyinizlə İlham Əliyev başa çatdırıla bilər. Mən ona özümlə qədər inanıram və gələcəyinə böyük ümidlər bəsləyirəm”. Təbii ki, həmin müraciətdən ötən 22 ildən artıq dövrün Azərbaycan tarixinə yazdığı uğur, zəfər səhifələrinin hər birini vərəqləmək, onları bir yazıda əhatə etmək mümkün deyil. Çünki ötən hər gün tariximizə bir mühüm hadisənin yazılması ilə yadda qalır. Sözsüz ki, bu uğurların, qürurverici hadisələrin təməlinə düşünlümsü siyasət və Lider əməli dayanır. Uğurlarımız sırasında ilk olaraq onların zirvəsində dayanan, Azərbaycanın yeni dövrə qədəm qoymasını şərtləndirən ərazi bütövlüyümüzün və suverenliyimizin tam bərpasını, onun yaratdığı yeni reallıqları qeyd etmək istərdik. Dövlətimizin başçısı İlham Əliyevin yeni dövrün mühüm hadisələrindən olan, müstəqillik tariximizdə ilk dəfə olaraq bütün ölkə ərazisində 2024-cü ilin 7 fevral tarixində keçirilən prezident seçkilərində inamlı qələbəsinə sonra andiçmə mərasimində qeyd etdiyi kimi, əgər güclü Azərbaycan qurmasaydıq, əgər kimdənsə istər siyasi, istər iqtisadi sahədə asılı olmuş olsaydıq, heç vaxt biz ərazi bütövlüyümüzü bərpa edə bilməzdik: “Uzun danışıqlar prosesi çərçivəsində dəfələrlə bizə hansısa yarımcıq təkliflər irəli sürülürdü. Ancaq o təkliflər bizim üçün qəbulədliməz idi. Mən hər dəfə deyirdim ki, Azərbaycan Bayrağı ərazimizin hər bir yerində dalğalanacaq. Hələ Bayraq Meydanının açılışında demişdim ki, bayrağımız Şuşada, Xankəndidə dalğalanacaq, bizim siyasətimiz bundan ibarət idi. Biz bütün gücümüzü səfərbər edib bu hədəfə doğru gedirdik, hər gün, hər saat bu müqəddəs günü yaxınlaşdırırdıq”.

Çağdaş tariximizə davamlı uğurlarla yazılan illər

Son 22 il bütün sahələrdə davamlı uğurlarla yadda qalıb. İqtisadiyyatın inkişafı və insanların sosial rifah halının yüksəldilməsi məqsədilə Prezident İlham Əliyevin təşəbbüskarı olduğu qanun layihələri, həmçinin imzaladığı Fərman və sərəncamlar əsasında həyata keçirilən sosial-iqtisadi layihələr vətəndaşlarımızın yaşayış səviyyəsinə öz müsbət təsirinə göstərir. Prezident İlham Əliyevin rəhbərliyi ilə görülmüş genişmiqyaslı işlər, sistemli və ardıcıl tədbirlər, dərin islahatlar nəticəsində hazırda Azərbaycan siyasi və makroiqtisadi baxımdan sabit, təhlükəsiz ölkə, regionun siyasi, iqtisadi və mədəni mərkəzi, irimiqyaslı enerji, nəqliyyat və infrastruktur layihələrinin təşəbbüskarı və fəal iştirakçısı, Avropanın enerji təhlükəsizliyinin təmin edilməsində etibarlı tərəfdaş, dünya kosmos ailəsinin üzvü, mühüm tranzit qovşağıdır.

Ölkəmizin malik olduğu təbii resurslardan səmərəli istifadə etməsinə geniş yol açan enerji layihələrinin uğurlu icrası həm Azərbaycanın etibarlı tərəfdaş kimi mövqeyini möhkəmləndirir, həm də iqtisadiyyatın şaxələndirilməsinə geniş yol açır. Regional əməkdaşlığın inkişafında əhəmiyyətli rol oynayan Bakı-Tbilisi-Ceyhan neft kəmərinin 2006-cı ildə, Bakı-Tbilisi-Ərzurum



qaz kəmərinin isə 2007-ci ildə istifadəyə verilməsi çoxlarına əfsanə kimi görünən bu layihələrin artıq reallıq olduğunu göstərdi. İllər keçdikcə əməkdaşlıq regional çərçivədən çıxaraq beynəlxalq miqyas aldı. 2017-ci ildə “Yeni əsrin müqaviləsi”nin imzalanması, ondan əvvəl 2014-cü ildə Cənub Qaz Dəhlizinin təməlinin qoyulması Azərbaycanın etibarlı tərəfdaş kimi mövqeyinin möhkəmləndiyini nümayiş etdirdi. 2018-ci il mayın 29-da Bakıda Cənub Qaz Dəhlizinin, həmin ilin 12 iyun tarixində isə Əskişəhərdə bu dəhlizin mühüm hissəsi olan Trans-Anadolu (TANAP) qaz boru kəmərinin açılışı oldu. 30 iyun 2018-ci ildə ilk kommersiya qazının Trans-Anadolu (TANAP) boru kəməri ilə Türkiyəyə göndərilməsinə başlandı. 30 noyabr 2019-cu ildə TANAP qaz kəmərinin Avropa ilə birləşən hissəsinin açılış mərasimi keçirildi. Azərbaycan təbii qazının 31 dekabr 2020-ci il də Avropa bazarına tədarükünə başlandı. Bu tarixdə Cənub Qaz Dəhlizinin əsas segmentlərindən olan TAP istifadəyə verildi. Hazırda Azərbaycan 14 ölkəyə təbii qaz ixrac edir. Bununla Azərbaycan boru kəməri vasitəsilə qaz təmin edən ölkələrin sırasında dünyada birinci yeri tutur.

Təbii ki, Azərbaycanın enerji sektorunda qazandığı uğurlar yalnız bunlarla bitmir. Hazırda yaşıl enerjiyə keçid prioritet məsələdir. Azərbaycan bərpaolunan enerji potensialı ilə də dünyanın diqqətindədir. Belə ki, ötən il Bakıda keçirilən, iqlim diplomatiyasında dönüş nöqtəsi kimi dəyərləndirilən COP29 tədbiri Azərbaycanın bu sahədə mövcud imkanların təqdimatı oldu. COP29-a 80 ölkənin dövlət və hökumət başçısı, ümumilikdə qeydiyyatdan keçmiş 76 mindən çox iştirakçı qatıldı. Karbon bazarına dair çoxdan gözlənilən 6-cı maddənin tam işlək vəziyyətə gətirilməsinə nail olundu. Azərbaycanın COP29 Sədrliyi inkişaf etməkdə olan ölkələrə hər il 1,3 trilyon ABŞ dolları həcmində iqlim maliyyəsini təmin etmək üçün yeni öhdəlik olan Bakı Maliyyə Məqsədi razılaşması-nı elan etdi. BMT-nin İqlim Sammiti üçün COP29 Sədrliyinin əsas prioriteti üzrə əldə olunan uğur əvvəlki 100 milyard ABŞ dolları həcmində iqlim maliyyəsi hədəfindən əhəmiyyətli dərəcədə artım deməkdir və global investisiyaların yeni dalğasına təkan verəcəkdir. Bakı Maliyyə Məqsədi inkişaf etməkdə olan ölkələr üçün 2035-ci ilə qədər hər il ən azı 300 milyard dollar vəsaitin səfərbər olunmasına liderlik etmək üçün inkişaf etmiş ölkələrin əsas hədəfini özündə ehtiva edir. Azərbaycan bu iqlim konfransına ev sahibliyi ilə çoxtərəfliyin tərəfdarı olduğunu bir daha təsdiqlədi. Bu COP növbəti COP-lar üçün stimül oldu. Ötən ilin dekabrında Azərbaycanın İqtisadi Əməkdaşlıq Təşkilatına (D-8) üzv qəbul edilməsi də ölkəmizin iqtisadi uğurlarının, beynəlxalq nüfuzunun təqdimatında əhəmiyyətli rol oynadı. Təşkilata üzv qəbul edilməsində Azərbaycanın namizədliyinə Türkiyə, Pakistan, Misir, İran, İndoneziya, Malayziya, Nigeriya və Banqladeş tərəfindən dəstək göstərilməsi bu ölkələr ilə səmimi dostluğumuzun və əməkdaşlığımızın göstəricisi kimi dəyərləndirildi.

İqtisadi müstəqilliyi möhkəmləndirən siyasət

Beş fundamental nəticə - qalib dövlət, beynəlxalq nüfuz, təhsilli cəmiyyət, böyük iqtisadi potensial və yüksələn rifah ölkəmizin sosial-iqtisadi inkişaf nailiyyətlərini xarakterizə edir. Bu nailiyyətlər uzunmüddətli dövrdə ölkə iqtisadiyyatı üçün keyfiyyətə yeni sosial-iqtisadi inkişaf simasının formalaşmasına böyük töhfə verəcək. Prezident İlham Əliyev 2003-cü ildə bu çağırışı etmişdir ki, iqtisadi artım qeyri-neft sektorunu hesabına olmalıdır. Həmçinin bu hədəf də qarşıya qoyulmuşdu ki, neft kapitalını insan kapitalına çevirməliyik. Son 22 ilin

uğurları bu hədəflərin də reallıqda öz əksini tapdığını nümayiş etdirir. Azərbaycanın regionalının potensialından səmərəli istifadə etmək məqsədilə Regional inkişaf proqramları təsdiqləndi və uğurla icra edildi. Regionların sosial-iqtisadi inkişafına dair 4 Dövlət Proqramının uğurlu icrası nəticəsində bölgələrin inkişafı ölkəmizdə yeniləşmə, davamlı inkişaf, sosial-iqtisadi tarazlıq, modern islahatlar və digər sistemli hədəflərin reallaşmasında mühüm rolə malikdir. Regionların sosial-iqtisadi inkişafına dair Dövlət proqramlarının icra olunduğu məsələsi sayəsində bölgələrdə inkişaf prosesləri sürətləndi, kənd təsərrüfatının müxtəlif sahələri ilə bağlı konkret proqramlar icra olundu. İşsizliyin və yoxsulluğun səviyyəsi aşağı düşdü. Ölkədə qeyri-neft sektorunu inkişafı üçün güclü zəmin formalaşdı. Dövlət proqramlarının icra olunduğu 2004–2018-ci illər ərzində ümumi daxili məhsul 3,3 dəfə, o cümlədən qeyri-neft sektoru üzrə 2,8 dəfə, sənaye üzrə 2,6 dəfə, kənd təsərrüfatı üzrə 1,7 dəfə artmışdır. Bu müddətdə həyata keçirilmiş məqsədyönlü tədbirlər nəticəsində ölkədə 1,5 milyon daimi əməkdaş 2 milyondan çox yeni iş yeri, 100 mindən çox müəssisə yaradılmış, işsizlik 5 faizə, yoxsulluq səviyyəsi isə 5,1 faizə enmişdir. Bu uğurlar “Azərbaycan Respublikası regionlarının 2019–2023-cü illərdə sosial-iqtisadi inkişafı Dövlət Proqramı”nın icrasını şərtləndirdi. “Naxçıvan Muxtar Respublikasının sosial-iqtisadi inkişafına dair 2023–2027-ci illər üçün Dövlət Proqramı” da təsdiq edildi, uğurla icra olunur.

Əvvəldə qeyd etdiyimiz kimi, ərazi bütövlüyümüzün və suverenliyimizin tam bərpası ilə Azərbaycan yeni dövrə qədəm qoydu. Zəfərimizin və suverenliyimizin yaratdığı yeni reallıqlar yeni Dövlət proqramlarının qəbulunu zərurətə çevirdi. Prezident İlham Əliyevin 2021-ci il 7 iyul tarixli Fərmanı ilə iqtisadi rayonların yeni bölgüsü təsdiqləndi. Ərazilərin zəngin iqtisadi potensialından, təbii sərvətlərindən və geniş turizm imkanlarından səmərəli istifadə etməklə onların bərabər inkişafının təmini üçün nəzərdə tutulan bütün işlərin vahid proqram əsasında aparılmasının məqsədəmüvafiqliyi əraziləri işğaldan azad edilmiş rayonların iqtisadi rayonlar üzrə bölgüsünə yenidən baxılmasını şərtləndirdi. Bu bölgü işğaldan azad edilmiş bölgələrin sürətli inkişafına xidmət edir. Bunun üçün Qarabağ iqtisadi rayonu (Xankəndi şəhəri, Ağcabədi, Ağdam, Ağdərə, Barda, Füzuli, Xocalı, Xocavənd, Şuşa və Tərtər rayonları) və Şərqi Zəngəzur iqtisadi rayonu (Cəbrayıl, Kəlbəcər, Qubadlı, Laçın və Zəngilan rayonları) yaradıldı.

“Azərbaycan 2030: sosial-iqtisadi inkişafa dair Milli Prioritetlər” təsdiqləndi. Yeni sosial-iqtisadi inkişaf modeli 2030-cu ilədək olan dövrdə ölkədə bütün sahələrdə həyata keçirilməsi nəzərdə tutulan köklü islahatların ideologiyasını təmin edir. Həmçinin “Azərbaycan Respublikasının 2022–2026-cı illərdə sosial-iqtisadi inkişaf Strategiyası”, “Azərbaycan Respublikasında rəqəmsal iqtisadiyyatın inkişafına dair 2026–2029-cu illər üçün Strategiya” təsdiqləndi. İmzalanan sənədlər, təsdiqlənən Dövlət proqramları ölkənin dayanıqlı inkişafının, insanların yüksək rifahının təmin edilməsinə xidmət edir.

Azərbaycanın iqtisadi uğurları beynəlxalq maliyyə qurumları tərəfindən də yüksək qiymətləndirilir. Dünya Bankının hesabatlarında Azərbaycan dünyanın ən çox islahat aparan ölkəsi kimi yer alır. Gəncmiqyaslı islahatlar nəticəsində Azərbaycanda münbit sormaya iqlimi yaradılmışdır. Azərbaycan rəqəbatqabiliyyətli iqtisadiyyata malik ölkə kimi tanınır və nüfuz qazanır. İndiyədək Azərbaycan iqtisadiyyatına 350 milyard dollara yaxın investisiyanın yatırılması mühüm məqamların, xüsusilə ölkəmizin investisiya cəlbəediciyinin təqdimatıdır.

Qlobal siyasətdə artan nüfuz və təsir gücü

Azərbaycanın iqtisadi müstəqilliyinin möhkəmləndirilməsi onun beynəlxalq nüfuzunun yüksəlməsində də əhəmiyyətli rol oynayır. Başqa sözlə ifadə etməli olsaq, bu gün Azərbaycanın beynəlxalq münasibətlər sistemində artan rolu xarici siyasət uğurlarının davamlılığında özünün aydın ifadəsini tapır. Belə ki, həyata keçirilən pragmatik xarici siyasət ölkəmizə beynəlxalq münasibətlər sistemində etibarlı strateji tərəfdaş imici qazandırır. Regional təşəbbüslər Azərbaycanın möhkəmlənməsinə, bölgədəki əməkdaşlığın dərinləşməsinə xidmət etdi. Azərbaycan Prezidentinin yürütdüyü uğurlu xarici siyasət nəticəsində ölkəmiz 2011-ci ildə BMT Təhlükəsizlik Şurasının qeyri-daimi üzvü seçildi, nüfuzlu beynəlxalq təşkilatlar Ermənistanı işğalçı dövlət kimi tanıdı. 155 dövlətin dəstəyi ilə BMT Təhlükəsizlik Şurasına qeyri-daimi üzv seçilməsi, həmçinin 120 dövlətin təmsil olunduğu Qoşulmama Hərəkatına 2019–2023-cü illərdə sədrlik etməsi müasir Azərbaycanın beynəlxalq miqyasda artan nüfuzunu və qüdrətini göstərir. Dünyada sülhün və konstruktiv əməkdaşlığın vacibliyini yorulmadan təbliğ edən Prezident İlham Əliyevin beynəlxalq təşəbbüsləri mühüm əhəmiyyət kəsb edir. Qoşulmama Hərəkatının sədri qismində Prezident İlham Əliyevin təşəbbüsü ilə 2020-ci ilin dekabrında BMT Baş Assambleyasının COVID-19 pandemiyası ilə mübarizəyə həsr edilməsi Xüsusi Sessiyası keçirildi. 2021-ci ildə BMT Baş Assambleyasının 76-cı sessiyası çərçivəsində Qoşulmama Hərəkatının sədri qismində Azərbaycan Prezidentinin təşəbbüsü ilə Qoşulmama Hərəkatının üzvləri adından irəli sürülmüş “COVID-19 əleyhinə peyvəndlərə bərabər, məqbul qiymətə, vaxtında və universal əlçatanlığın təmin edilməsi” adlı qətnamə BMT üzv dövlətləri tərəfindən qəbul olundu.

Azərbaycanın ayrı-ayrı dövlətlərə ikitərəfli və beynəlxalq təşkilatlar çərçivəsində əlaqələri yüksələn xətlə inkişaf edir. Ölkəmiz İslam Əməkdaşlıq Təşkilatının (İÖT) ən fəal və nüfuzlu üzvlərindən biridir. Azərbaycan son illərdə İÖT-in bir neçə konfransına ev sahibliyi etmişdir. 2017-ci il Prezident İlham Əliyevin Sərəncamı ilə Azərbaycanda “İslam Həmrəyliyi İli” elan olundu və həmin ilin may ayında İÖT-in möhtəşəm idman tədbiri - IV İslam Həmrəyliyi Oyunları Bakıda keçirildi. ICESCO tərəfindən 5 min illik qədim tarixə malik Naxçıvan şəhəri 2018-ci il üçün, Şuşa şəhəri isə 2024-cü il üçün İslam mədəniyyətinin paytaxtı seçildi. 2026-cı ildə isə ölkəmiz İslam Əməkdaşlıq Təşkilatına sədrlik edəcəkdir.

Azərbaycanın global mədəniyyətlərarası dialoqun ünvanlarından birinə çevrilməsi ölkəmizin beynəlxalq statusunun və beynəlxalq tərəfdaşlarının sayının artmasına səbəb olub. Azərbaycanda davamlı olaraq Bakı Beynəlxalq Humanitar Forumu, Ümumdünya Mədəniyyətlərarası Dialoq Forumu, habelə BMT Sivilizasiyalar Alyansının VII Qlobal Forumu, UNESCO-nun xüsusi sessiyalarının və onların digər əhəmiyyətli tədbirlərin keçirilməsi nəticəsində Bakı global münasibətlər sistemində nüfuzlu beynəlxalq siyasi meydanlardan birinə çevrilib. Azərbaycan “Sülhə naminə tərəfdaşlıq” Proqramı çərçivəsində NATO-nun etibarlı və fəal tərəfdaşdır. Ölkəmiz NATO-nun “Sülhə naminə tərəfdaşlıq” Proqramı çərçivəsində 1994-cü ildən Alyansın proqramlarında fəal iştirak edir. Azərbaycan Ordusu NATO standartlarına uyğunlaşdırılır və bu çərçivədə Türkiyə ordusu ilə sıx əməkdaşlıq mövcuddur. Bu mühüm məqamı da xüsusi qeyd etməliyik ki, Azərbaycan-Türkiyə dostluğu, qarşılıqlı, müttəfiqliyi beynəlxalq əməkdaşlığın yeni formatını və etibarlılıq nümunəsinə

təqdim edir. Azərbaycan Prezidenti İlham Əliyev və Türkiyə Prezidenti Rəcəb Tayyib Ərdoğan tərəfindən 2021-ci il iyunun 15-də Şuşada imzalanmış Bəyannamə iki ölkə və onun xalqları arasındakı dostluq və qarşılıqlıdan çıxış edərək Azərbaycan və Türkiyə arasındakı münasibətləri keyfiyyətə yeni, müttəfiqlik səviyyəsinə qaldırdı.

Ümumilikdə türk dövlətləri ilə münasibətlərin möhkəmləndirilməsi Azərbaycanın xarici siyasətinin əsas prioritetlərindən biridir. Türk dünyasını böyük ailə kimi dəyərləndirən Prezident İlham Əliyevin bu birliyin möhkəmləndirilməsinə töhfələri quruma üzv dövlətlər tərəfindən yüksək dəyərləndirilir. Dövlət başçısı İlham Əliyevin Türk Dünyasının Ali Ordeninə layiq görülməsi də bunun bariz nümunəsidir. Realılıq budur ki, 2009-cu ildə Naxçıvan Zirvə görüşündən ötən müddət ərzində türk dövlətlərinin əməkdaşlıq əlaqələri müxtəlif sahələrdə təsisatlanmış. Bu gün Türk Dövlətləri Təşkilatı (TDT) beynəlxalq səviyyədə böyük siyasi çəkiyə və nüfuzə malikdir. Son iki il ərzində Prezident İlham Əliyevin TDT-yə üzv və müşahidəçi dövlətlərə 20-dən artıq səfəri olub. Qardaş dövlətlərin rəhbərləri də həmin dövr ərzində Azərbaycana çoxsaylı səfərlər ediblər. 2024-cü ilin iyul ayında Şuşa şəhərində keçirilmiş TDT Dövlət Başçıların qeyri-rəsmi Zirvə Görüşündə imzalanmış Qarabağ Bəyannaməsi əməkdaşlığın daha da dərinləşməsinə töhfə verir. Həmçinin 2025-ci il mayın 21-də Budapeştdə TDT Dövlət Başçıların qeyri-rəsmi Zirvə Görüşü, oktyabrın 7-də isə Qəbələdə TDT Dövlət Başçıları Şurasının 12-ci Zirvə Görüşü keçirildi və Bəyannamə imzalandı.

Xalqa Zəfər bəxş edən Müzəffər Ali Baş Komandan

Azərbaycanın iqtisadi nailiyyətləri ordu quruculuğu sahəsində də uğurlu addımları şərtləndirir. Ümummilli lider Heydər Əliyevin müstəsna xidmətləri sayəsində formalaşan və inkişaf edən Azərbaycan Silahlı Qüvvələri bu gün Müzəffər Ali Baş Komandan İlham Əliyevin rəhbərliyi ilə öz xalqına Qələbəni bəxş etmiş müzəffər orduya çevrilib. Azərbaycanda 2003-cü ildən etibarən ordu quruculuğu məsələləri dövlət siyasətinin prioriteti kimi müəyyən olunmuşdur. Planlı və ardıcıl şəkildə görülmüş işlər Azərbaycan Ordusunu dünyanın ən güclü 50 ordusu sırasına yüksəltdi. Ötən dövrdə Silahlı Qüvvələrin maddi-texniki təchizatının yenilənməsi, müasir infrastrukturun yaradılması, hərbi qulluqçuların sosial müdafiəsi, mənzil təminatının yaxşılaşdırılması, həmçinin müdafiə sənayesinin inkişaf etdirilməsi Prezident İlham Əliyev tərəfindən xüsusi diqqət ayrılıb. Azərbaycanda son illərdə formalaşan və dinamik inkişaf edən hərbi sənaye hesabına müxtəlif növ hərbi texnika, zirehli maşınlar, pilotsuz uçuş aparatları, atıcı silahlar istehsal olunur. Azərbaycan öz zavodlarında istehsal etdiyi hərbi təyinatlı məhsullarla ordumuzu əhəmiyyətli dərəcədə təchiz edə bilir. Azərbaycanda mindən çox hərbi təyinatlı məhsul istehsal edilir. Dünyanın aparıcı beynəlxalq sərğilərində Azərbaycanın hərbi məhsulları nümayiş olunur. Bu cür nailiyyətlər Azərbaycana öz ordusunu zəruri silah, sursat və texnika ilə təchiz etmək üçün əvəzsiz imkanlar yaradıb. Milli Ordunun müdafiə qüdrətinin və döyüş qabiliyyətinin artırılması, maddi-texniki təchizatının yaxşılaşdırılması daim diqqət mərkəzindədir.

Azərbaycan Silahlı Qüvvələri Müzəffər Ali Baş Komandan İlham Əliyevin rəhbərliyi ilə 44 gün davam edən Vətən müharibəsində, 2023-cü ilin sentyabrında həyata keçirdiyi bir günlük antiterror tədbirlərində hansı gücə malik olduğunu nümayiş etdirdi. Azərbaycan Ordusunun 2020-ci il sentyabrın 27-də Qarabağda başladığı uğurlu əks-hücum əməliyyatı nəticəsində noyabrın 9-dək 5 şəhər, 4 qəsəbə və 286 kənd işğaldan azad edildi. 2023-cü ilin sentyabrında suverenliyimizin bütün ölkə ərazisində tam bərpası ilə Xankəndidə, Xocalıda, Xocavənddə, Ağdərədə, Əsgərandə Azərbaycan Bayrağı ucaldıldı.

Azərbaycan yalnız döyüş meydanında deyil, informasiya cəbhəsində də üstünlüyünü qorudu. Prezident İlham Əliyevin Vətən müharibəsi dövründə dünyanın ən nüfuzlu media qurumlarına verdiyi 30-dan çox müsahibədə münafiqə ilə bağlı əsl həqiqətlər beynəlxalq ictimaiyyətə çatdırıldı. İnformasiya savaşının əsas konseptlərini təşkil edən bu müsahibələr milli mətbuatımızın fəaliyyətinə istiqamət verdi. Müzəffər Ali Baş Komandanın müharibə ilə bağlı müsahibələri XXI əsr üçün yeni üslub, yeni model nitq strategiyası kimi qəbul edildi. Müsahibələrdə real mübarizə vasitəsinə çevirən Azərbaycan Prezidenti bu müharibədə də qalib gəldi. Müzəffər Ali Baş Komandan xarici media qurumlarına müsahibələri ilə münafiqəyə münasibətdə dünya ictimaiyyətində uzun illər ərzində formalaşmış fikirləri dəyişdirməyə müvəffəq oldu.

(ardı var)

Vüqar RƏHİMƏDƏ, Milli Məclisin deputatı